

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī|*  
*vedāntācāryavaryo me sannidhattāṃ sadā hṛdi ||*

*śrīvihageśvarasaṃhitāyāṃ uttarakhaṇḍe umāmaheśvarasaṃvāde*  
*mantravidhāne*

**|| śrīsudarśanasahasranāmastotram ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ śrīsudarśanasahasranāmastotram ॥

kailāsaśikhare ramye muktāmāṇikyamaṇḍape |  
ratnasimhāsanāsīnaṃ pramathaiḥ parivāritam || 1 ||

bhartāraṃ sarvadharmajñāṃ pārvatī parameśvaram |  
baddhāñjalipuṭā bhūtvā papraccha vinayānvitā || 2 ||

pārvatyuvāca  
yattvayoktaṃ jagannātha subhṛśaṃ kṣemamicchatām |  
saudarśanamṛte śāstraṃ nāsti cānyaditi prabho ! || 3 ||

tatra kācidvivakṣāsti tamarthaṃ prati me prabho ! |  
evamuktastvahirbudhnyaḥ pārvatīm pratyuvāca tām || 4 ||

ahirbudhnya uvāca  
saṃśayo yadi te tatra taṃ brūhi tvam varānane ! |  
ityevamuktā girijā girīśena mahātmanā |  
punarhovāca sarvajñāṃ jñānamudrādharaṃ patim || 5 ||

pārvatyuvāca  
loke saudarśanaṃ mantraṃ yantraṃ tattatprayogavat |  
sarvaṃ vijñātumapyatra yathāvatsamanuṣṭhitum |  
ativelamaśaktānāṃ tanmārgaṃ bhṛśamicchatām || 6 ||

ko mārgaḥ kā gatisteṣāṃ kāryasiddhiḥ kathaṃ bhavet |  
etanme brūhi lokeśa ! tvadanyaḥ ko vadedamum || 7 ||

ahirbudhnya uvāca  
ahaṃ te kathayiṣyāmi sarvasiddhikaraṃ śubham |  
anāyāsenā yajjaptvā narassiddhimavāpnuyāt || 8 ||

tacca saudarśanaṃ guhyaṃ divyaṃ nāma sahasrakam |  
nīyamātpaṭhatām nṛṇāṃ cintitārthapradāyakam || 9 ||

tasya nāmasahasrasya so'hamevarṣirīritah |  
chando'nuṣṭup devatā tu paramātmā sudarśanaḥ || 10 ||

srām vījaṃ hrīṃ tu śaktissyāt śrīṃ kīlakamudāhṛtam |  
samastābhīṣṭasiddhyarthe viniyoga udāhṛtaḥ || 11 ||

śaṅkhaṃ cakraṃ ca cāpādi dhyānamasya samīritam |

asya śrīsudarśana sahasranāmastotra mahāmantrasya,  
ahīrbudhnyo bhagavān ṛṣiḥ, anuṣṭup chandaḥ,  
śrīsudarśanaḥ paramātmā devatā ||

srām bījam | hrīṃ śaktiḥ | śrīṃ kīlakam |  
samastābhīṣṭasiddhyarthe sahasranāma pārāyaṇe viniyogaḥ ||

|| dhyānam ||

śaṅkhaṃ cakraṃ ca cāpaṃ paraśumasimiṣuṃ  
śūlapāśāṅkuśāgniṃ  
bibhrāṇaṃ vajrakheṭau halamusala-  
gadākuntamatyugraḍaṃṣṭram |  
jvālākeśaṃ triṇetraṃ  
jvaladanalanibhaṃ hārakeyūrabhūṣaṃ  
dhyāyet ṣaṭkoṇasaṃsthaṃ  
sakalaripujanaprāṇasaṃhāracakram ||

|| atha stotram ||

śrīcakraḥ śrīkaraḥ śrīśaḥ śrīviṣṇuḥ śrīvibhāvanaḥ |  
śrīmadāndhyaharaśśrīmān śrīvatsakṛtalakṣaṇaḥ || 1 ||

śrīnidhiḥ śrīvarassragvī śrīlakṣmīkarapūjitaḥ |  
śrīrataḥ śrīvibhussindhukanyāpatiradhokṣajaḥ || 2 ||

acyutaścāmbujagrīvaḥ sahasrārassanātanāḥ |  
samarcito vedamūrtiḥ samatītasurāgrajaḥ || 3 ||

ṣaṭkoṇamadyago vīraḥ sarvago'ṣṭabhujāḥ prabhuḥ |  
caṇḍavego bhīmaravaḥ śīpiviṣṭārcito hariḥ || 4 ||

śāśvatassakalaśśyāmaḥ śyāmalaśśakaṭārdanaḥ |  
daityāriśśāradasskandaḥ śakaṭākṣaśśīrīśakaḥ || 5 ||

śarabhārirbhaktavaśyaḥ śaśāṅko vāmano'vyayaḥ |  
varūthivārijaḥ kañjalocano vasudhādhipaḥ || 6 ||

vareṇyo vāhano'nantaḥ cakrapāṇirgadāgrajaḥ |  
gabhīro golavādhīśo gadāpāṇissulocanaḥ || 7 ||

sahasrākṣaścaturbāhuḥ śaṅkhacakraḡadādharāḥ |  
bhīṣaṇo'bhītido bhadro bhīmo'bhīṣṭaphalapradaḥ || 8 ||

bhīmārcito bhīmaseno bhānuvaṃśaparakāśakaḥ |  
prahlādavaradaḥ phālalocano lokapūjitaḥ || 9 ||

uttarāmānado mānī mānavābhiṣṭasiddhidaḥ |  
bhaktapālaḥ pāpahārī phalado dahanadhvajāḥ || 10 ||

arīśaḥ kanako dhātā kāmapālaḥ purātanaḥ |  
akrūraḥ krūrajanakaḥ krūradaṃṣṭraḥ kulādhipaḥ || 11 ||

krūrakarmā krūrurūpī krūrahārī kuśeśayaḥ |  
mandaro māninīkānto madhuhā mādhavapriyaḥ || 12 ||

suprataptasvarṇarūpī bāṇāsurabhujāntakṛt |  
dharādharo dānavāriḥ danujendrāripūjitaḥ || 13 ||

bhāgyaprado mahāsatvo viśvātmā vigatajvaraḥ |  
surācāryārcito vaśyo vāsudevo vasupradaḥ || 14 ||

vasundharo vāyuvego varāho varuṇālayaḥ |  
praṇatārtiharaśśreṣṭhaḥ śaraṇyaḥ pāpanāśanaḥ || 15 ||

pāvako vāraṇādrīśo vaikuṇṭho vītakaḡmaṣaḥ |  
vajradaṃṣṭro vajranakho vāyurūpī nirāśrayaḥ || 16 ||

nirīho nisprho nityo nītijño nītibhāvanaḥ |  
nīrūpo nāradanuto nakulācalavāsakṛt || 17 ||

nityānando bṛhadbhānuḥ bṛhatīśaḥ purātanaḥ |  
nidhīnāmadhipo'nanto narakārṇavatārakaḥ || 18 ||

agādho'viralo'martyo jvālākeśaḥ khagārcitaḥ |  
taruṇastanukṛdraktaḥ paramāścittasambhavaḥ || 19 ||

*cintyassatyanidhissāgraḥ cidānandaśśivapriyaḥ |  
śiṃśumāraśśatamakhaḥ śātakumbhanibhaprabhaḥ || 20 ||*

*bhoktāruṇeśo balavān bālagrahanivārakaḥ |  
sarvāriṣṭapraśamano mahābhayanivārakaḥ || 21 ||*

*bandhussubandhussuprītaḥ santuṣṭassurasannutaḥ |  
bījakośyo bhago bhānuḥ amitārcirapāṃ patiḥ || 22 ||*

*suyajño jyotiṣaśśānto virūpākṣassureśvaraḥ |  
vahniprākārasaṃvīto ratnagarbhaḥ prabhākaraḥ || 23 ||*

*suśīlassubhagassvakṣaḥ sumukhassukhadassukhī |  
mahāsuraśīraśchettā pākaśāsanavanditaḥ || 24 ||*

*śatamūrtissahasrāriḥ hiraṇyajyotiravyayaḥ |  
maṇḍalī maṇḍalākāraḥ candrasūryāgnilocanaḥ || 25 ||*

*prabhañjanastīkṣṇadhāraḥ praśāntaśśāradapriyaḥ |  
bhakṣapriyo baliharo lāvaṇyo lakṣaṇapriyaḥ || 26 ||*

*vimalo durlabhassaumyaḥ sulabho bhīmavikramaḥ |  
jītamanyurjītārātīḥ mahākṣo bhṛgupūjitaḥ || 27 ||*

*tattvarūpastattvavedī sarvatattvapratīṣṭhitaḥ |  
bhāvajño bandhujanako dīnabandhuḥ purāṇavit || 28 ||*

*śastreśo nirmado netā naro nānāsrapriyaḥ |  
nābhicakro natāmitro nadīśakarapūjitaḥ || 29 ||*

*damaṇaḥ kālīkaḥ karmī kāntaḥ kālārdanaḥ kaviḥ |  
kamaṇyākṛtīḥ kālaḥ kamalāsanasevitaḥ || 30 ||*

*kṛpāluḥ kapilaḥ kāmī kāmītārthapradāyakaḥ |  
dharmaseturdharmapālo dharmī dharmamayaḥ paraḥ || 31 ||*

*dhātānandamayo divyo brahmarūpī prakāśakṛt |  
sarvayajñamayo yajño yajñabhugyajñabhāvanaḥ || 32 ||*

*jvālājihmaśśīkhāmauliḥ surakāryappravartakaḥ |  
kalādhārassurārighnaḥ kopahā kālarūpabhṛt || 33 ||*

vahnidhvajo vahnisakho vañjuladrumamūlagah |  
dakṣahā dānakārī ca naro nārāyaṇapriyah || 34 ||

daityadaṇḍadharo dāntah śubhrāṅgaśśubhadāyakah |  
lohitākṣo mahāraudro māyārūpadharah khagah || 35 ||

unnato bhānujassāṅgo mahācakrah parākramī |  
agnīśo'gnimayastvagnilocano'gnisamaprabhah || 36 ||

agnivānagnirasano yuddhasevī ravipriyah |  
āśritāghaughavidhvaṃsī nityānandapradāyakah || 37 ||

asuraghno mahābāhuḥ bhīmakarmā śubhapradah |  
śaśāṅkapraṇavādharah samastāśviṣāpahah || 38 ||

arke vitarko vimalo bilago bādarāyaṇah |  
badhiraghnaścakravālah ṣaṭkoṇāntargataśśikhī || 39 ||

dr̥ḍhadhanvā ṣoḍaśākṣo dīrghabāhurdarīmukhah |  
prasanno vāmajanako nimno nītikaraśśuciḥ || 40 ||

narabhedī śiṃharūpī purādhīśah purandarah |  
ravistuto yūthapālo yūthapārissatāṃ gatiḥ || 41 ||

hr̥ṣīkeśo dvitrimūrtiḥ dviraṣṭāyudhabhr̥dvarah |  
divākaro niśānātho dilīpārcitavigrahaḥ || 42 ||

dhanvantariśśyāmalāriḥ bhaktaśokavināśakah |  
ripuprāṇaharo jetā śūraścātur্যavigrahaḥ || 43 ||

vidhātā saccidānandah sarvaduṣṭānivārakah |  
ulko maholko raktolkah sahasrolkaśśatārciṣah || 44 ||

buddho bauddhaharo bauddhajanamoho budhāśrayah |  
pūrṇabodhah pūrṇarūpah pūrṇakāmo mahādyutiḥ || 45 ||

pūrṇamantraḥ pūrṇagātraḥ pūrṇaṣṣāḍguṇyavigrahaḥ |  
pūrṇanemiḥ pūrṇanābhiḥ pūrṇāśī pūrṇamānasah || 46 ||

pūrṇasārah pūrṇaśaktiḥ raṅgasevī raṇapriyah |  
pūrītāśo'riṣṭatātiḥ pūrṇārthah pūrṇabhūṣaṇah || 47 ||

padmagarbhaḥ pārijātaḥ parāmitraśśarākṛtiḥ |  
bhūbhṛdvapuḥ puṇyamūrtiḥ bhūbhṛtāṃ patirāśugaḥ || 48 ||

bhāgyodayo bhaktavaśyo girijāvallabhapriyaḥ |  
gaviṣṭho gajamānī ca gamanāgamanapriyaḥ || 49 ||

brahmacārī bandhumānī supratīkassuvikramaḥ |  
śaṅkarābhīṣṭado bhavyaḥ sāvīvyassavyalakṣaṇaḥ || 50 ||

mahāhaṃsassaṅghakaro nābhāgatanayārcitaḥ |  
koṭisūryaprabho dīptiḥ vidyutkoṭisamaprabhaḥ || 51 ||

vajrakalpo vajrasāro vajranirghātanisvanaḥ |  
girīśamānado mānyo nārāyaṇakarālayaḥ || 52 ||

aniruddhaḥ parāmarṣī upendraḥ pūrṇavigrahaḥ |  
āyudheśaśśatārighnaḥ śamanaśśatasainikaḥ || 53 ||

sarvāsuraavadhodyuktaḥ sūryadurmānabhedakaḥ |  
rāhuviploṣakārī ca kāśīnagaradāhakaḥ || 54 ||

pīyūṣāṃśuḥ parañjyotiḥ sampūrṇa kratubhukpriyaḥ |  
māndhātṛvaradaśśuddho harasevyaśśacīṣṭadaḥ || 55 ||

sahiṣṇuḥ phalabhugvīro lokabhṛllokanāyakaḥ |  
durvāsamunidarpaghno jayado vijayapriyaḥ || 56 ||

surādhīśo'surārātiḥ govindakarabhūṣaṇaḥ |  
ratharūpī rathādhīśaḥ kālacakraḥ kṛpānidhiḥ || 57 ||

cakrarūpadharo viṣṇuḥ sthūlassukṣmaśśikhiprabhaḥ |  
śaraṇāgatasāntrātā vetālārirmahābalaḥ || 58 ||

jñānado vākpatirmānī mahāvego mahāmaṇiḥ |  
vidyutkeśo vihāreśo padmayoniścaturbhujāḥ || 59 ||

kāmātmā kāmadaḥ kāmī kālanemiśiroharaḥ |  
śubhraśśuciśśunāsīraḥ śukramitraśśubhānanaḥ || 60 ||

vṛṣakāyo vṛṣārātiḥ vṛṣabhendrassupūjitaḥ |  
viśvaṃbharo vītihotro vīryo viśvajanaḥ || 61 ||

viśvakṛdviśvapo viśvahartā sāhasakarmakṛt |  
bāṇabāhuharo jyotiḥ parātmā śokanāśanaḥ || 62 ||

vimalādhipatiḥ puṇyaḥ jñātā jñeyaḥ prakāśakaḥ |  
mlecchaprahārī duṣṭaghaṇaḥ sūryamaṇḍalamadhyagaḥ || 63 ||

digambaro vṛṣādrīśo vividhāyudharūpakaḥ |  
satvavān satyavāgīśaḥ satyadharmaparāyaṇaḥ || 64 ||

rudraprītikaro rudravarado rugvibhedakaḥ |  
nārāyaṇo nakrabhedī gajendraparimokṣakaḥ || 65 ||

dharmapriyaṣṣadādadhāro vedātmā guṇasāgaraḥ |  
gadāmitraḥ pṛthubhujo rasātalavibhedakaḥ || 66 ||

tamovairī mahātejo mahārājo mahātapāḥ |  
samastāriharaśśāntaḥ krūro yogeśvareśvaraḥ || 67 ||

sthavirassvarṇavarṇāṅgaḥ śatrusainyavināśakṛt |  
prājño viśvatanutrātā śrutismṛtimayaḥ kṛtī || 68 ||

vyaktāvyaktasvarūpomaḥ kālacakraḥ kalānidhiḥ |  
mahādyutirameyātmā vajranemiḥ prabhānidhiḥ || 69 ||

mahāsphuliṅgadhārārciḥ mahāyuddhakṛdacyutaḥ |  
kṛtajñassahano vāgmī jvālāmālāvibhūṣakaḥ || 70 ||

caturmukhanutaśśrīmān bhrājīṣṇurbhaktavatsalaḥ |  
cāturyaagamanāścakrī caturvargaḥ pradāyakaḥ || 71 ||

vicitramālyābharaṇaḥ tīkṣṇadhārassurārcitaḥ |  
yugakṛd yugapālaśca yugasandhiriyugāntakṛt || 72 ||

sutīkṣṇāragaṇo gamyo balidhvamaṣī trilokapaḥ |  
triṇetrastrījagadvandyaḥ tṛṇīkṛtamahāsurāḥ || 73 ||

trikālajñāstrīlokajñāḥ trinābhīstrījagatprabhuḥ |  
sarvamantramayo mantrassarvaśatrunibarhaṇaḥ || 74 ||

sarvagassarvavitsaumyaḥ sarvalokahitaṅkaraḥ |  
ādimūlassadguṇādhyo vareṇyastrīguṇātmakaḥ || 75 ||



*dhyānagamyaḥ kalmaṣaghnaḥ kaligarvaprabhedakaḥ |  
kamanīyatanutrāṇaḥ kuṇḍalī maṇḍitānanaḥ || 76 ||*

*sukunṭhīkṛtacaṇḍeśaḥ susantrastaṣaḍānanaḥ |  
viṣāḍīkṛtavighneśo vigatānandanandikaḥ || 77 ||*

*mathitapramathavyūhaḥ praṇatapramathādhīpaḥ |  
prāṇabhikṣāprado'nanto lokasākṣī mahāsvanaḥ || 78 ||*

*medhāvī śāśvato'krūraḥ krūrakarmā'parājitaḥ |  
arī dhrṣṭo'prameyātmā sundaraśśatrutāpanaḥ || 79 ||*

*yogayogīśvarādhiśo bhaktābhīṣṭaprapūraḥ |  
sarvakāmaprado'cintyaḥ śubhāṅgaḥ kulavardhanaḥ || 80 ||*

*nirvikāro'nantarūpo naranārāyaṇapriyaḥ |  
mantrayantrasvarūpātmā paramantraprabhedakaḥ || 81 ||*

*bhūtavetālavidhvamsī caṇḍakūśmāṇḍakhaṇḍanaḥ |  
śakalīkṛtamārīco bhairavagrahabhedakaḥ || 82 ||*

*cūrṇīkṛtamahābhūtaḥ kabalīkṛtadurgrahaḥ |  
sudurgraho jambhabhedī sūcīmukhaniṣūdanaḥ || 83 ||*

*vṛkodarabaloddhartā purandarabalānugaḥ |  
aprameyabalassvāmī bhaktaprītivivardhanaḥ || 84 ||*

*mahābhūteśvaraśśūro nityaśśāradavigrahaḥ |  
dharmādhyakṣo vidharmaghnaḥ sudharmasthāpakaśśīvaḥ || 85 ||*

*vidhūmajvalano bhānuḥ bhānumān bhāsvatām patiḥ |  
jaganmohanapāṭīraḥ sarvopadravaśodhakaḥ || 86 ||*

*kulīśābharaṇo jvālāvṛtassaubhāgyavardhanaḥ |  
grahapradhvamsakassvātmarakṣako dhāraṇātmakaḥ || 87 ||*

*santāpano vajrasāraḥ sumedhā'mṛtasāgaraḥ |  
santānapañjaro bāṇatāṭaṅko vajramālikaḥ || 88 ||*

*mekhalāgniśīkho vajrapañjarassasurāṅkuśaḥ |  
sarvarogaprasāmano gāndharvaviśikhākṛtiḥ || 89 ||*

pramohamaṇḍalo bhūtagrahaśṛṅkhalakarmakṛt |  
kalāvṛto mahāśaṅkudāraṇaśśalyacandrikaḥ || 90 ||

cetanottārakaśśalyakṣudronmūlanatatparaḥ |  
bandhanāvaraṇaśśalyakṛntano vajrakīlakaḥ || 91 ||

pratīkabandhano jvālāmaṇḍalaśśāstradārakaḥ |  
indrākṣimālikaḥ kṛtyādaṇḍaścittaprabhedakaḥ || 92 ||

grahavāgurikassarvabandhano vajrabhedakaḥ |  
laghusantānasaṅkalpo baddhagrahavimocanaḥ || 93 ||

maulikāñjanasandhātā vipakṣamatabhedakaḥ |  
digbandhanakarassūcīmukhāgniścittabandhakaḥ || 94 ||

corāgnimaṇḍalākāraḥ parakaṅkālamardanaḥ |  
tāntrikaśśatruvaṃśaghno nānānigalamocakaḥ || 95 ||

samastalokasāraṅgaḥ sumahāviśadūṣaṇaḥ |  
sumahāmerukodaṇḍaḥ sarvavaśyakareśvaraḥ || 96 ||

nikhilākaraṇapatuḥ sarvasammohakarmakṛt |  
saṃstambhanakarassarvabhūtoccātanatatparaḥ || 97 ||

yakṣarakṣogaṇadhvaṃsī mahākṛtyāpradāhakaḥ |  
ahitāmayakārī ca dviṣanmāraṇakārakaḥ || 98 ||

ekāyanagadāmitraavidveṣaṇaparāyaṇaḥ |  
sarvārthasiddhido dātā vidhātā viśvapālakaḥ || 99 ||

virūpākṣo mahāvākṣo variṣṭho mādhavapriyaḥ |  
amitrakarśanaśśāntaḥ praśāntaḥ praṇatārtihā || 100 ||

ramaṇīyo raṇotsāho raktākṣo raṇapaṇḍitaḥ |  
raṇāntakṛdrathākāro rathāṅgo ravipūjitaḥ || 101 ||

vīrahā vividhākāraḥ varuṇārādhito vaśī |  
sarvaśatruvadhākāṅkṣī śaktimān bhaktamānadaḥ || 102 ||

sarvalokadharaḥ puṇyaḥ puruṣaḥ puruṣottamaḥ |  
purāṇaḥ puṇḍarikākṣaḥ paramarmaprabhedakaḥ || 103 ||

vīrāsanagato varmī sarvādhāro niraṅkuśaḥ |  
jagadrakṣo jaganmūrtiḥ jagadānandavardhanaḥ || 104 ||

śāradaśśakaṭārātiḥ śaṅkaraśśakaṭākṛtiḥ |  
virakto raktavarṇādhyo rāmasāyakarūpabhṛt || 105 ||

mahāvarāhadamaṣṭrātmā nṛsiṃhanakharātmakaḥ |  
samadṛimokṣado vandyo vihārī vītakalmaṣaḥ || 106 ||

gambhīro garbhago goptā gabhastī guhyako guruḥ |  
śrīdharaśśrīrataśśrāntaḥ śatrughnaśśatrugocaraḥ || 107 ||

purāṇo vitato vīro pavitraścaraṇāhvayaḥ |  
mahādhīro mahāvīryo mahābalaparākramaḥ || 108 ||

suvigraho vighraghnaḥ sumānī mānadāyakaḥ |  
māyī māyāpaho mantrī mānyo mānavivardhanaḥ || 109 ||

śatrusaṃhārakaśśūraḥ śukrārīśśaṅkarārcitaḥ |  
sarvādhāraḥ parañjyotiḥ prāṇaḥ prāṇabhṛdacyutaḥ || 110 ||

candradhāmā'pratidvandvaḥ paramātmā sudurgamaḥ |  
viśuddhātmā mahātejāḥ puṇyaślokaḥ purāṇavit || 111 ||

samastajagadādhāro vijetā vikramaḥ kramaḥ |  
ādidevo dhruvo'drśyaḥ sātvika prītivardhanaḥ || 112 ||

sarvalokāśrayassevyaḥ sarvātmā vaṃśavardhanaḥ |  
durādharaḥ prakāśātmā sarvadṛk sarvavitsamaḥ || 113 ||

sadgatissatvasaṃpanno nityassaṅkalpakalpakaḥ |  
varṇī vācaspatirvāgmī mahāśaktiḥ kalānidhiḥ || 114 ||

antarikṣagatiḥ kalyaḥ kalikāluṣyamocanaḥ |  
satyadhamaḥ prasannātmā prakṛṣṭo vyomavāhanaḥ || 115 ||

śītadhāraśśikhī raudro bhadro rudrasupūjitaḥ |  
darīmukhārīrjambhagno vīraḥ vāsavapriyaḥ || 116 ||

dustarassudurāroho durjñeyo duṣṭanigrahaḥ |  
bhūtāvāso bhūtahantā bhūteśo bhūtabhāvanaḥ || 117 ||

bhāvajño bhavarogaghno manovegī mahābhujah |  
sarvadevamayah kāntah smṛtimān sarvapāvanah || 118 ||

nītimān sarvajitsaumyo maharṣiraparājitah |  
rudrāambarīṣavarado jitamāyah purātanaḥ || 119 ||

adhyātmanilayo bhoktā sampūrṇassarvakāmadah |  
satyo'kṣaro gabhīrātmā viśvabhartā marīcimān || 120 ||

nirañjano jitaprāṃśuḥ agnigarbho'gnigocarah |  
sarvajitsambhavo viṣṇuḥ pūjyo mantravidagriyah || 121 ||

śatāvartah kalānāthah kālah kālamayo hariḥ |  
arūpo rūpasampanno viśvarūpo virūpakṛt || 122 ||

svāmyātmā samaraślāghī suvrato vijayānvitah |  
caṇḍaghnaścaṇḍakiraṇah caturaścāraṇapriyah || 123 ||

punyakīrtiḥ parāmarṣī nṛsiṃho nābhimadhyagah |  
yajñātmā yajñasaṅkalpo yajñaketurmaheśvarah || 124 ||

jitāriryajñanilayah śaraṇyaśśakataḥkṛtiḥ |  
uttamo'nuttamo'naṅgah sāṅgassarvāṅgaśobhanah || 125 ||

kālāgniḥ kālanemighnah kāmī kāruṇyasāgarah |  
ramānandakaro rāmo rajanīśāntarasthitah || 126 ||

samvartassamarānveṣī dviṣatprāṇaparigrahaḥ |  
mahābhimānī sandhātā sarvādhiśo mahāguruḥ || 127 ||

siddhassarvajagadyoniḥ siddhārthassarvasiddhidah |  
caturvedamayaśśāstā sarvaśāstraviśāradaḥ || 128 ||

tiraskṛtārkatejasko bhāskarārādhitaśśubhaḥ |  
vyāpī viśvaṃbharovyagraḥ svayaṃjyotiranantakṛt || 129 ||

jayaśīlo jayākāṅkṣī jātavedo jayapradah |  
kaviḥ kalyāṇadaḥ kāmyo mokṣado mohanākṛtiḥ || 130 ||

kuṅkumāruṇasarvāṅgah kamalākṣah kavīśvarah |  
suvikramo niṣkalaṅko viśvakseno vihārakṛt || 131 ||

kadambāsuraividhvaṃsī ketanagrahadāhakaḥ |  
jugupsagnastīkṣṇadhāro vaikuṅṭhabhujavāsakṛt || 132 ||

sārajñāḥ karuṇāmūrtiḥ vaiṣṇavo viṣṇubhaktidaḥ |  
sukṛtajño mahodāro duṣkṛtaghnassuvigrahaḥ || 133 ||

sarvābhīṣṭaprado'nanto nityānandaguṇākaraḥ |  
cakrī kuntadharāḥ khaḍgī paraśvathadharo'gnibhṛt || 134 ||

dhṛtāṅkuśo daṇḍadharāḥ śaktihastassuśaṅkhabhṛt |  
dhanvī dhṛtamahāpāśo halī musalabhūṣaṇaḥ || 135 ||

gadāyudhadharo vajrī mahāśūlalasadbhujāḥ |  
samastāyudhasaṃpūrṇaḥ sudarśanamahāprabhuḥ || 136 ||

|| phalaśrutih ||

iti saudarśanaṃ divyaṃ guhyaṃ nāmasahasrakam |  
sarvasiddhikaram saṃvayantramāntrātmakam param ||

etannāmasahasraṃ tu niyamādyāḥ paṭhetsyudhīḥ |  
śṛṇoti vā śrāvayati tasya siddhiḥ karasthitā ||

daityānāṃ devaśatrūṇāṃ durjayānāṃ mahaujasām |  
vināśārthamidam devī harerāsāditam mayā ||

śatrusaṃhārakamidam sarvadā jayavardhanam |  
jalaśailamahāraṇyadurgameṣu mahāpadi ||

bhayaṅkareṣu cāpatsu saṃprāpteṣu mahatsu ca |  
yassakṛtpaṭhanam kuryāt tasya naiva bhavedbhayam ||

brahmaghnaśca paśughnaśca mātāpitṛvinindakaḥ |  
devānāṃ dūṣakaścāpi gurutalpagato'pi vā ||

japtvā sakṛdimam stotram mucyate sarvakilbiṣaiḥ |  
tiṣṭhan gacchan svapan bhūñjan jāgrannapi hasannapi ||

sudarśananṛsimḥeti yo vadettu sakṛnnaraḥ |  
sa vai na lipyate pāpaiḥ bhuktimuktiśca vindati ||

*ādhayo vyādhayassarve rogā rogāhidevatāḥ |  
śīghraṃ naśyanti te sarve paṭhanādasya vai nṛṇām ||*

*bahunātra kimuktena japtvedaṃ mantrapuṣkalam |  
yatra martyaścārettatra rakṣati śrīsudarśanaḥ ||*

*|| iti śrīsudarśanasahasranāmastotraṃ sampūrṇam ||*